

आकाशवाणी समाचार- नेपाली

मिति: २६ फरवरी २०२५

समय: ०७:२५ - ०७: ३५ बजे (अवधि: १० मिनट)

प्रमुख समाचार

१. राष्ट्रपति द्रौपदी मुर्मूले आज मध्य प्रदेशको छतरपुर जिल्लाको बागेश्वर धाममा आयोजित सामूहिक विवाह समारोहमा सहभागी रहनुहुनेछ ।
२. भारतका प्रधानमन्त्री नरेन्द्र मोदीले असम अथाह सम्भावनाको केन्द्र रहेको बताउनु भएको छ ।
३. उत्तर प्रदेशको प्रयागराजमा चलिरहेको महाकुम्भ आज महाशिवरात्रिको पावन अवसरमा सम्पन्न हुनेछ ।
४. केन्द्रीय माध्यमिक शिक्षा बोर्ड (सीबीएसई) ले सन् २०२५-२६ देखि कक्षा १० को बोर्ड परीक्षा दुई पटक सञ्चालन गर्ने भएको छ ।
५. आईसीसी चैंपियंस ट्रॉफी क्रिकेटमा आज लाहोरमा इंग्ल्याण्ड र अफगानिस्तान बीच खेल हुनेछ ।

राष्ट्रपति

तीन राज्यको पाँच दिने भ्रमण रहनुभएको राष्ट्रपति द्रौपदी मुर्मू आज मध्य प्रदेशको छतरपुर जिल्ला बागेश्वर धाममा आयोजित सामूहिक विवाह समारोहमा सहभागी हुनुहुनेछ । समारोहमा राज्यपाल मंगुभाई पटेल र मुख्यमन्त्री डा मोहन यादव पनि उपस्थित हुनुहुनेछ।

बाइट

यसका साथै भोलि उहाँले गुजरातको केवडियास्थित स्ट्याच्यू अफ युनिटीमा श्रद्धाञ्जलि अर्पण गर्नुका साथै केवडियामा हुने नर्मदा आरतीमा सहभागी हुनुहुनेछ ।

***** o *****

प्रधानमंत्री-असम

भारतका प्रधानमन्त्री नरेन्द्र मोदीले असम अथाह सम्भावनाको केन्द्र रहेको बताउनु भएको छ । गुवाहटीमा हिजो एडवांटेज असम लगानी एव पूर्वाधार शिखर सम्मेलनको दोस्रो संस्करणलाई सम्बोधन गर्दै उनले यस्तो बताउनु भएको हो । प्रधानमन्त्री मोदीले भन्नुभयो, " विशेषज्ञले विश्वव्यापी अनिश्चितताका बीच भारतको तीव्र वृद्धिको बारेमा विश्वास व्यक्त गरेका छन्। कूटनीतिज्ञहरू, अग्रणी उद्योगपतिहरू, विदेशी प्रतिनिधिहरूलाई सम्बोधन गर्दै उहाँले आसाम पूर्वोत्तर भारतको विनिर्माण केन्द्रको रूपमा उदय हुने बताउनु भयो।

बाइट

प्रधानमन्त्री मोदीले आफ्नो सरकारले यस क्षेत्रमा अवसंरचना, पूर्वाधार सुधार र स्थानीय आपूर्ति शृङ्खलालाई सुदृढीकरण गर्न पनि काम गरिरहेको बताए।

***** o *****

रेल मंत्री

रेलमन्त्री अश्विनी वैष्णवले आसाम भारतको विकासको इन्जिन हुने र सरकारले यस क्षेत्रको विकासका लागि तल्लो तहमा काम गर्ने बताउनु भयो । गुवाहटीमा आयोजित एडवांटेज असम लगानी एव पूर्वाधार शिखर सम्मेलनलाई सम्बोधन गर्दै वैष्णवले जंगीरोडमा रहेको सेमीकन्डक्टर प्लान्टले आसामलाई सेमीकन्डक्टर हबमा परिणत गर्ने बताउनु भयो । यसका साथै गुवाहाटीको रेलवे स्टेशनको जग्गामा अत्याधुनिक आईटी हब विकास गरिने घोषणा गर्नुभयो। यसका साथै केन्द्र सरकारले दुई नयाँ अमृत भारत रेल, बोडोल्याण्ड क्षेत्रमा एक रेल कोच निर्माण एकाइ र लामडिंगमा रेल पुनर्निर्माण पुनर्निर्माण एकाइलाई स्वीकृति दिएको छ।

***** o *****

एचएम-सीड समीक्षा बैठक

केन्द्रीय गृह तथा सहकारिता मन्त्री अमित शाहको अध्यक्षतामा नयाँ दिल्लीमा पारंपरिक बीउ सम्बन्धी बीउ सहकारी संस्था लिमिटेडको बैठक सम्पन्न भएको छ । परम्परागत बीउबिजनको संरक्षण र संवर्द्धनका लागि प्रयास भइरहेको शाहले जानकारी दिए । उनले यस वर्ष खरीफ सिजनबाट देशभरिबाट छानिएका परम्परागत बीउको जैविक उत्पादन गर्न र बजारमा त्यसको उपलब्धता सुनिश्चित गर्न पनि निर्देशन दिए। शाहले फलफूल, तरकारी र खाद्यान्नका सबै परम्परागत बीउबिजनको विस्तृत डाटाबेस तयार गरी त्यसको संरक्षण र संवर्द्धनका लागि विस्तृत कार्ययोजना कार्यान्वयन गर्नुपर्नेमा जोड दिए ।

***** o *****

गृह-मंत्री

गृहमन्त्री अमित शाहले प्रधानमन्त्री नरेन्द्र मोदीको विरासतको संरक्षण गर्दै विकासको मन्त्रलाई कार्यान्वयन गर्दै मध्य प्रदेश सरकारले राज्यलाई प्रगतिको बाटोमा अघि बढाइरहेको बताउनु भएको छ । आठौँ वैश्विक निवेशक सम्मेलनको समापन समारोहलाई हिजो भोपालमा सम्बोधन गर्दै उहाँले यस्तो बताउनु भएको हो । यसका साथै यो सम्मेलनले भारतलाई २०४७ सम्ममा विकसित राष्ट्र बनाउन सहयोग पुग्ने शाहले बताउनु भयो।

बाइट

***** o *****

अमित शाह- दौरा

भारतीय जनता पार्टीका वरिष्ठ नेता तथा गृहमन्त्री अमित शाहले तमिलनाडुको कोयम्बटूरमा पार्टी कार्यालयको उद्घाटन गर्नुहुनेछ । हिजो बेलुकी शाहलाई कोयम्बटूर पुगनुभएको शाहलाई केन्द्रीय राज्यमन्त्री डा एल मुरुगन र तमिलनाडुका भाजपा नेताहरूले स्वागत गरेका थिए। शाह आज राति कोयम्बटूर नजिकैको ईशा फाउन्डेसनमा महाशिवरात्रि समारोहमा पनि सहभागी हुनुहुनेछ ।

***** o *****

महाकुम्भ

उत्तर प्रदेशको प्रयागराजमा चलिरहेको महाकुम्भ आज महाशिवरात्रिको पावन अवसरमा सम्पन्न हुनेछ । यस अवसरमा आज बिहानैदेखि देशभरका भक्तजनले सङ्गम र अन्य घाटमा स्नान गरिरहेका छन् । यस महिनाको १३ तारिखदेखि सुरु भएको महाकुम्भमा हालसम्म ६४ करोड भन्दा अधिक तीर्थयात्रीहरूले पवित्र डुबकी लगाइसकेका छन् । भगवान् शिव र माता पार्वतीको विवाहको सम्झनामा मनाइने महाशिवरात्रि पर्व कुम्भको सन्दर्भमा यसको महत्व अझ बढेको छ । यसैबीच महाकुम्भको अन्तिम दिन आज भक्तजनको भीड नियन्त्रणका लागि पर्याप्त सुरक्षा व्यवस्था मिलाइएको छ । प्रयागराज जाने रेल स्टेशन र सडकहरूमा भक्तजनहरूको भीड लागेको छ भने मेला क्षेत्रमा वाहनहरू आवतजावतमा निषेध गरिएको छ ।

***** o *****

वैष्णव - रेलवे स्टेशन

केन्द्रीय रेलमन्त्री अश्विनी वैष्णवले महाशिवरात्रिको पूर्वसन्ध्यामा नयाँ दिल्ली रेलवे स्टेशनको निरीक्षण गर्नुभयो। वैष्णवले पत्रकारहरूसँग कुरा गर्दै महाशिवरात्रिका लागि स्टेशन बाहिर होल्डिङ एरिया बनाइएको बताउनु भयो यसका साथै टिकट संकलन गरिसकेपछि यात्रुहरू व्यवस्थित रूपमा प्लेटफर्ममा प्रवेश गर्ने बताउनु भयो।

बाइट

***** o *****

रेलवे-महाशिवरात्रि

महाशिवरात्रिको अवसरमा महाकुंभका लागि आज ३५० भन्दा अधिक रेलहरू सञ्चालन हुँदैछन्। रेलमन्त्री अश्विनी वैष्णवले महाशिवरात्रिको स्नानपछि थप रेल सञ्चालनका लागि विशेष व्यवस्था मिलाइएको जानकारी दिनुभयो भने प्रयागराजमा अतिरिक्त कोचहरू तैयार रहेको जानकारी गराउनु भयो यसका साथै रेलमन्त्री अश्विनी वैष्णव र रेलवे बोर्डका अध्यक्ष सतिश कुमारले रेल सञ्चालनलाई निगरानी गरिरहनु भएको छ। यसैगरी उत्तर प्रदेशको काशी विश्वनाथ धाम र वाराणसीका अन्य शिव मन्दिरहरूमा आज बिहानैदेखि भगवान शिवको पूजा अर्चना भइरहेको छ। महाशिवरात्रिमा काशीमा विशेष तयारी गरिएको छ। दर्शन र पूजाका अतिरिक्त आज वाराणसीमा सात अखाडाको शोभायात्रा पनि निकालिनेछ।

***** o *****

सीबीएसई-ड्राफ्ट नीति

केन्द्रीय माध्यमिक शिक्षा बोर्ड (सीबीएसई) ले सन् २०२५-२६ देखि कक्षा १० को बोर्ड परीक्षा दुई पटक सञ्चालन गर्ने भएको छ। यसका लागि तयार पारिएको मस्यौदामाथि बोर्डले ९ तारिख मार्चसम्म विचार आमंत्रित गरेको छ। मस्यौदाअनुसार पहिलो परीक्षा फेब्रुअरीदेखि मार्चसम्म र दोस्रो परीक्षा मई महिनामा सञ्चालन गर्ने प्रस्ताव गरिएको छ। दुई परीक्षामध्ये एउटा मुख्य परीक्षा हुने र विद्यार्थीमा सुधारको आवश्यकता परे दोस्रो परीक्षामा सहभागी हुन पाउने जनाएको छ।

***** o *****

किसान क्रेडिट कार्ड

अहिलेसम्म किसान क्रेडिट कार्डअन्तर्गत १० लाख करोड भारुभन्दा बढीको ऋण वितरण गरिएको छ। यसद्वारा ७.७२ करोड किसान लाभान्वित भएका छन्। किसान क्रेडिट कार्डमार्फत किसानले बीउबिजन, मल र कीटनाशक औषधि खरिदका लागि ऋण लिन सक्नेछन्। यो कार्डबाट ७ प्रतिशत ब्याजदरमा ३ लाख रुपैयाँसम्मको अल्पकालीन ऋण लिन सकिन्छ।

***** o *****

केन्द्रीय अन्वेषण ब्यूरो

केन्द्रीय अनुसन्धान ब्यूरोले गेनबिटकोइन क्रिप्टोकरेन्सी घोटालामा देशभरका ६० भन्दा अधिक स्थानहरूमा छापा मारेको छ। दिल्ली-एनसीआर, पुणे, चण्डीगढ, नान्देड, कोल्हापुर र बेंगलुरु सहित धेरै प्रमुख शहरहरूमा खोजी भइरहेको छ, जसमा मुख्य आरोपिहरूसँग जोडिएको परिसरमा खोजी भइरहेको छ।

***** o *****

आईसीसी चैंपियंस ट्रॉफी

आईसीसी चैंपियंस ट्रॉफी क्रिकेटमा आज लाहोरमा इंग्ल्याण्ड र अफगानिस्तान बीच खेल हुनेछ। खेल दिउँसो २:३० बजे सुरु हुनेछ। यस खेलमा पराजित हुने टोली प्रतियोगिताबाट बाहिरिनेछ। समूह 'बी' को पहिलो खेलमा हार बेहोरेको इंग्ल्याण्ड र अफगानिस्तान अंकविहीन रहँदै पुछारमा छन्। पछिल्लो खेलमा इंग्ल्याण्डले अस्ट्रेलियासँग हार बेहोरेको थियो भने अफगानिस्तानले दक्षिण अफ्रिकासँग हार बेहोनुपरेको थियो। यसअघि अस्ट्रेलिया र दक्षिण अफ्रिकाबीचको रावलपिण्डीमा हुने भनेको खेल वर्षाका कारण रद्द भएको थियो। दुवै टोलीले समान १-१ अंक प्राप्त गरेका छन्। दक्षिण अफ्रिका राम्रो नेट रनरेटका साथ अंक तालिकाको शीर्ष स्थानमा छ।

***** ○ *****